



سوال

(12) روایات سے کیا مراد ہے؟

جواب

السلام علیکم ورحمۃ اللہ وبرکاتہ

بکر کہتا ہے کہ جو احادیث حدیث کی کتابوں میں ہمیں دکھائی دیتی ہیں۔ ان کو مختلف صحابہ رضی اللہ عنہم کی روایات تو کہہ سکتے ہیں۔ مگر ان کو سنت یعنی طریقہ نبویہ نہیں کہہ سکتے۔ اور نہ سنت صحابہ رضی اللہ عنہم۔ کیا اس قسم کے الفاظ سے احادیث کا انکار لازم آتا ہے؟ ایسے شخص کا کیا حکم ہے؟ ازراہ کرم کتاب و سنت کی روشنی میں جواب دیں جزاکم اللہ خیرا

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اگر روایات کہنے سے بکر کی یہ مراد ہے کہ احادیث کے الفاظ طریقہ نبویہ کی حکایت اور بیان ہیں۔ اور طریقہ نبویہ ان کا مبین ہے اور محلی عنہ ہے تو مطلب صحیح ہے اور اگر یہ مراد ہے کہ یہ الفاظ طریقہ نبویہ کا بیان نہیں اور نہ صحابہ رضی اللہ عنہم کے طریق کا ان سے پتہ لگتا ہے تو یہ غلط ہے اور یہ شخص گمراہ ہے۔ اس کو فوراً امامت سے الگ کر دینا چاہیے اس طرح تو قرآن مجید بھی کوئی شے نہیں رہتا۔

قرآن و حدیث کی روشنی میں احکام و مسائل

جلد 01

